

AVVIŻI

1. Il-laqgħat li jmiss se jsiru kif ġej:
Il-Hadd 2 u 16 ta' Jannar 2005 fit-3.00p.m.
Il-Hadd 6 u 20 ta' Frar 2005 fit-3.30p.m.
Il-Hadd 6 u 20 ta' Marzu 2005 fl-4.00p.m.
Il-Hadd 3 u 17 ta' April 2005 fil-5.30p.m.
Ikun hemm trasport mill-pjazza tas-Siġġiewi għall-Girgenti li jitlaq kwarta qabel il-hin tal-laqgħa.
2. Dawk li qalghu xi grazzja huma mhegġa li jiktbulna l-grazzja u jagħtuna kemm jistgħu dettalji dwarha. Tinsewx tiktbu isimkom, l-indirizz u n-numru tat-telefon. Jekk ma tkunux tridu li jidher isimkom fuq il-fuljett dan ma jiġix ippubblikat. Huwa importanti li, kemm jista' jkun, ittuna ċ-ċertifikat tat-tabib fejn jiċcertifika l-fejqa tagħkom.
3. Inhegġu lill-qarrejja biex jimlew il-formola ta' shubija fil-Moviment Madonna tal-Konsagrazzjoni. Dawn il-formoli jistgħu jittiehdu mill-Girgenti stess jew billi tiktbu lis-Segretarja, Dr. Sylvana Spiteri, 6 A/2, Main Street, Siġġiewi.
4. Min hu nteressat li jkun jaf aktar dwar il-grajjiet tal-Girgenti infakkrukom li matul is-snin ġew ippubblikati seba' kotba bil-Malti kif ukoll bl-Ingliz. Dawn il-kotba jistgħu jinkisbu jew mill-Girgenti jew billi tiktbu lis-Segretarja fl-indirizz fuq imsemmi.
5. Wieheġ jista' jakkwista wkoll santi bit-talba ta' interċessjoni ta' Ġuża Mifsud kif ukoll domni u kuruni bix-xbieha tal-Madonna tal-Konsagrazzjoni. Dawn jinkisbu biss mill-Girgenti jew inkella mingħand xi membru tal-Kumitat.
6. L-indirizz tal-website tal-Moviment Madonna tal-Konsagrazzjoni huwa dan li ġej:
<http://www.ourladyofconsecration.org>

DIKJARAZZJONI: *Il-Bord Editorjali ta' dan il-fuljett jiddikjara li, bl-ebda mod, ma jrid jgħaddi għudizzju fuq dak li hu soprannaturali fil-fatti msemmija hawnhekk. Dan il-għudizzju jistennieh mill-Awtorità tal-Knisja.*

LEHEN IL-GIRGENTI

MAHRUĠ MILL-KUMITAT MADONNA TAL-KONSAGRAZZJONI

No. 61

JANNAR 2005

JITQASSAM BLA HLAS



**Xewqat mill-isbah għal sena
tajba**

**mimlija mhabba u paċi
lill-Kumitat u l-membri tal-
Moviment Madonna tal-
Konsagrazzjoni,
lill-qarrejja ta' dan il-fuljett,
lill-Maltin u 'l-Għawdxin u l-
proxxmu kollu.**



IL-MISSJONI INTERNAZZJONALI TA' GUŻA MIFSUD
(L-ahħar parti)

“Fid-dinja hawn hafna dlam, biża’, erruri mir-rappreżentanti tal-ġnus. Dawn billi jgħidu li jridu l-paċi u l-għaqda, dan mhux veru li jridu l-paċi u l-għaqda għax hadd minnhom ma jitlob lil Alla biex jagħtihom il-paċi kif suppost għandhom jagħmlu... L-aqwa paċi hija dik li jirreferu għaliha flimkien miegħi il-Papa u l-Isqof, il-paċi tal-Mulej... Nitolbuh lil Alla għaliex qegħdin

f'sitwazzjoni kerha hafna li d-dinja niezla biċċa biċċa. Jghajtu bil-paċi u l-ftehim, u mkien ma ssir paċi kif irid Alla. Nitolbu lill-kbir Alla u l-Idejn setghana Tieghu ghax il-paċi Hu jrid jaghmilha, il-Mulej Alla, u mhux dan it-tharbit ta' nies li ma jemmnux f'Alla u jghidu li lil Alla ma baqalniex bżonnu... It-tarbija divina għalhekk giet biex tati l-vera paċi kif ghandha tkun lid-dinja kollha u mhux paċi kif jifhimha dak u jifhimha l-iehor..."

Dawn huma biss ftit siltiet mill-appelli li l-mahbuba Ġuża kienet taghmel għall-paċi. Hafna minnhom ghamlithom b'lehen imqanqal imma sod waqt il-laqghat fil-mafkar tal-Girgenti. Imma l-hegga taghha ma kinitx tieqaf hemm. Il-messaġġ tal-vera paċi li jaf jaghti biss il-Mulej kienet tkun trid twasslu f'ras il-ghajn. Fis-6 ta' Frar 1991, Ġuża baghtet l-ahhar ittra lill-Presidenti Bush u Hussein u qaltihom:

"F'rivelazzjoni li jiena kelli mal-Madonna nhar is-Sibt 26 ta' Jannar, hija qaltli, 'Itlob hafna għall-presidenti ta' dawn il-pajjiżi sabiex jaghmlu l-intenzjoni biex din il-gwerra ma tkomplix sejra ghax imbaghad jekk juża jdejh il-Mulej, ikollna diżastri akbar... Bhalissa d-dinja ghaddejja minn kalvarju l-aktar kbir u mill-qalb tieghi ukoll ghaddej kalvarju bhal meta ibni Ġesù kien tiela' dik it-telgha tal-Kalvarju biex jispiċċa l-hajja tieghu fuq is-salib... Kullimkien xita ta' dhahen, ta' nirien li qeghdin jhezzu dawk l-affarijiet li halaq il-Mulej.'

F'kuntatt ieħor li kelli mal-Madonna nhar il-Hadd 3 ta' Frar ghal habta tad-9.00am, hija qaltli bid-dmugh f'ghajnejha, li ghandu jkollna rispett kbir lejn Ġesù ta' l-Ewkaristija, lejn dik il-ġawhra hajja li l-Mulej Alla niżżilna mis-sema. Ghandna ngibu rispett lejn kollox u kulhadd iżda b'mod speċjali rridu noqogħdu attenti li ma noffendux lil Ġesù fl-Ewkaristija ghax jien sirt naf mill-Madonna li anka fl-Iraq hemm tabernakli b'Ġesù ta' l-Ewkaristija.

Għal habta tad-9.00pm kelli kuntatt ieħor. Bhalma għidtlek fl-ittra tat-8 ta' Jannar il-Madonna qatt ma riditha din il-gwerra. Izda issa li l-gwerra bdiet u qeghdin fl-aqwa diżastri taghha. Sirt naf li jekk dawk li ser jifdal fid-dinja ma jirrikorrux bl-indiema lejn Alla, jista' jkun li Alla juża l-Id setghana tieghu u jkollna xi haġa akbar hafna mill-gwerra. Il-Madonna trid li d-dinja kollha tikkonverti, tindem u tersaq lejn Alla. Ghaziz hija fi Kristu, bid-dmugh f'ghajnejja bhal dawk tal-Madonna u b'qalbi mfarrka ghal dak kollu li qed jigrri fid-dinja taghna, nitlob biex kulhadd irattab qalbu u dan il-kalvarju li ghaddejja minnu d-dinja bhalissa, ifittex jinghata l-ġenb u jkollna l-paċi ta' malajr, sabiex ma jkomplux isiru dawn l-imwiet bl-addoċċ.

Il-Madonna jisgħobiha hafna ghal dak kollu li qieghed jigrri, dawn l-eluf

ta' nies li qeghdin jidhru quddiem Alla u li hafna minnhom qeghdin jintilfu fl-infern. It-tfal telghu bhal gilju abjad fil-ġenna, imma xi ohrajn niżlu fin-niżla ta' l-eternità li ma tispiċċa qatt, fl-infern. Il-Madonna ma trid li hadd jintilef. Kull fejn dehret dejjem qalet biex nitolbu għall-midneħ u għall-hati sabiex fil-pont tal-mewt ma jmurx l-infern ibati ghal kemm hi twila l-eternità.

F'dawn it-tliet ġimgħat ta' gwerra mietu hafna nies; mal-hażin jehel it-tajjeb ukoll. Dawn l-eluf ta' nies li mietu qatt ma huma ser jerġġhu jiġu lura. Nahdmu għall-paċi u ma niżdux dan il-flagell. Dawn il-bombi li kulhadd qed jitfa' neżlin fuq bnedmin bhalna, li huma tad-demmu u l-laħam bhalna, li ghandhom ruh bhalma ghandna ahna u li qalbhom thoss bhal taghna. Hemm hafna anzjani u tfal li qeghdin jibku. Hemm hafna tfal imwerwrin jisimgħu it-tfaqqiġ tal-bombi, hafna ma jafux fejn hi ommhom u fejn hu missierhom, hafna tfal diġa huma orfni; hafna nisa mitulhom żwieġhom u hafna rġiel huma romol.

M'ghandniex inkomplu nfarrku d-dinja u l-elementi li halaq Alla. Il-Madonna wrietni l-baħar iswed, miżbugħ b'dawk iż-żjut. Anka l-animali li ma jahtu xejn qeghdin jinqerdu. Dawn l-animali qatt u qatt ma offendewh lill-Mulej. Ta' min jithassarhom dawn l-animali li qeghdin ibatu b'din il-qirda tal-gwerra, htija tad-dnubiet li għamel il-bniedem. Qeghdin jinqerdu hafna mill-affarijiet sbieħ li halaq il-Mulej fid-dinja...

Jiena nixtieq hafna illi fil-qalb u fil-kuxjenza tiegħek tibda thoss li hemm il-bżonn li titwaqqaf din l-infami ta' gwerra, sabiex dan il-kalvarju nibdew intaffuh xi ftit. Ghandna nċedu għar-rieda t'Alla u ghal dak li trid il-Madonna.

Bl-umiltà tieghi kollha ngħidlek hafna biex kemm jista' jkun, mill-aktar fis ikollna l-paċi. Jalla l-Madonna tghinek u dan li qed twassallek il-Madonna permezz ta' dan l-ilsien fqir tieghi tifhmu, sabiex ikollna l-paċi fid-dinja...

Minn qieġh qalbi ngħidlek, mahbub hija, li jiena ha nitlob hafna għalik u għall-kapijiet l-ohra kollha tal-ġnus li flimkien tirrappreżentaw lid-dinja, biex lid-dinja tirrappreżentawha b'qalbkom nadifa, b'qalbkom safja. Inharsu harsa lejn is-sema biex Alla jaghtina l-mahfra ta' dnubietna u li ahna jisgħobina ghal dawn id-dnubiet li qeghdin nikkommettu ta' sikwit.

Niftakru illi kulhadd irid iduq il-ġustizzja t'Alla. Bhal dawn in-nies li qeghdin imutu f'din il-gwerra, ahna wkoll irridu nidhru quddiem il-Mulej sabiex nagħtu kont ta' għemilna. Dak li hu hażin għall-proxxmu taghna jkun mequjus hażin fuqna u dak li jkun tajjeb għall-proxxmu taghna, ikun tajjeb għalina. Bl-istess miżien li niżnu lil haddieħor inkunu miżunin ahna.

Il-Papa, is-Suċċessur ta' San Pietru qed jaħdem hafna għall-paċi u f'Malta, kulmin hu ta' rieda tajba qieghed jitolb lil Alla sabiex ikollna din

il-paċi... Jalla l-Mulej ifittex inehhi l-hażen kollu mid-dinja, jgibilna l-paċi dejjiema u ma jkollniex gwerer ohra fil-futur. Il-gwerra qatt ma kienet fjuri quddiem il-Mulej, imma mezz ta' vendikazzjoni, mezz ta' qirda, mezz ta' rovina, tixrid ta' dmiġa, diżastri u affarjiet li jmorru kontra r-rieda t'Alla.... Jalla kull bniedem jistma' lill-bnedmin l-ohra ta' vera bnedmin, ghax kull bniedem huwa xbieha t'Alla, kull bniedem ghandu ruh sabiex meta mmutu mmorru ngawduh għall-dejjem ta' dejjem fis-sema.

Inweghdek it-talb tieghi u nispera li din l-ittra li qed nibgħatlek skond ix-xewqa tal-Madonna stess tkun ta' ġid mhux biss għalik imma għad-dinja kollha. Minkejja t-tbatija li nsofri jiena dejjem nobdiha lill-Madonna f'dak li hija titlob minni... Ohtok fi Kristu, Ġuża Mifsud."

Tajjeb jingħad li għalkemm din l-ittra kienet tirreferi għall-gwerra tal-Golf, iżda Ġuża kienet tikkundanna kull gwerra ohra u kull forma ta' vjolenza li kien hawn fid-dinja. Kif qalet f'din l-ittra "kull bniedem ghandu jistma' lill-bnedmin l-ohra ta' vera bnedmin, ghax kull bniedem huwa xbieha t'Alla". Għalhekk, għalkemm Ġuża m'għadhiex magħna, iżda l-messaġġi li hallitilna għadhom japplikaw ukoll fil-ġurnata tallum fejn sfortunatament nisimġu b'kull forma ta' vjolenza. Kieku kienet għadha hajja żgur li kien ikun hemm oħrajn lil min tibgħat ittra b'messaġġ ta' paċi u b'kundanna għall-vjolenza. Min-naħa tagħna ma għandniex nibqgħu passivi, għandna nagħtu s-sehem tagħna, noffru t-tbatijiet tagħna, il-mard tagħna sabiex il-paċi tant mixtieqa issaltan fuq kullhadd u lkoll ngħixu ta' vera ahwa fi Kristu. Mulej ikollok hniena mid-dinja u agħtina l-paċi!

TALBA

Sinjur Alla ta' l-Eżerċiti ixhet il-harsa tiegħek fuqi, twarrabx idejk minni u zommi dejjem marbut/a mal-volonta' mqaddsa tiegħek.

Mulej, nadurak, imbierkek u nfahhrek u filwaqt li niżżik hajr tad-doni u l-grazzji li inti tajt lil Ġuża Mifsud, nitolbok sabiex bl-interċessjoni tagħha u ta' Ommi Marija Santissima, taqlagħli din il-grazzja li tant mixtieq. Amen.

Glorja lill-Missijer...

GRAZZJI MAQLUGĦA

A. Tonna miż-Żurrieq kitbet: Kellna bżonn naqilghu grazzja speċjali. Kif gie f'idejna l-fuljett Lehen il-Girgenti ta' Lulju, f'paġna 6 sibna talba u bdejna ngħiduha. Il-grazzja qlajnieha malajr. Tlabna lill-Madonna, lil Ġuża, lil Dun Ġörg, lil San Piju u r-ruh ta' Mons. Amante. Grazzi Mulej, grazzi Marija.

M. Vassallo mir-Rabat kitbitilna hekk: Jien nixtieq nringrazzja lill-Mulej tal-grazzja li qlajt mingħand il-Madonna tal-Girgenti u bl-interċessjoni ta' Ġuża Mifsud. Jiena mara anzjana, noqgħod wahdi. Is-sena l-ohra, fl-10 ta' Lulju 2003, irraġaw id-dar il-ġirien tieghi u tgħidx kemm bżajt ghax hsibtu s-saqaf sa jaqa' fuqi bl-istorbju li bdew jagħmlu l-haddiema.

Ġurnata wahda filgħaxija għamlet hafna xita, u kif dhalt fil-kamra ta' l-ikel bdejt nara hafna ilma niezel mal-hajt kollu. Mhux iċarċar mal-hajt kien iżda qishom qegħdin iwaddbu bil-barmil. Jien iġġennint ghax nofs il-kamra kienet mimlija bl-ilma. Harist fuq il-mejda u lmaht il-fuljett ta' Ġuża. Qbadtu f'idi u għidtilha, "Ġuża, itlob lill-Madonna tal-Girgenti halli twaqqafli dan l-ilma minnufih." Bdejt inhares lejn is-saqaf u haġa ta' l-ghageb l-ilma beda bħal jirrombla 'l fuq u sparixxa. Harist fil-bitha u x-xita kienet għadha niezla hafna. Jien mort ingib il-barmil biex nixxotta l-ilma li kien hemm fl-art u kif imlejt nofs il-barmil, harist lejn il-Madonna li għandi fil-kamra tieghi u għidtilha, "Madonna għinni. Peress li għandi l-artrite ma nistax inbaxxi irkobbtejja ma' l-art."

Haġa ta' l-ghageb biex il-Madonna turini li qegħda tagħmel miraklu mieghi, harist lejn il-vetrina u nara qisha shaba żgħira daqs centeżmu miexja minn taht il-vetrina u minn fejn bdiet għaddejja l-ilma beda jinxf kollu. Harist lejn l-art u bqajt skantata bil-biċċa ta' l-art f'idi. Lanqas qattra ilma ma kien baqa' fl-art. Ta' dan il-"miraklu", jiena nringrazzja minn qalbi lill-Mulej, lill-Madonna tal-Girgenti u lil Ġuża Mifsud. Grazzi Mulej.

C. Debattista minn Birzebugia kitbet hekk: Jiena nringrazzja lil Alla għall-grazzja li qlajt bl-interċessjoni tal-Madonna tal-Konsagrazzjoni.

Hija kellu bżonn operazzjoni li kienet ftit kumplikata peress li dam ma tkellem x'kien qieghed ihoss. L-operazzjoni saret, pero' qabel bagħtuh id-dar, it-tobba qalulu li wara xahar kellu jerga jidhol l-isptar u x'aktarx ikollu bżonn operazzjoni ohra.

Ahna nkwetajna hafna u tlabna bil-qalb lill-Madonna biex l-operazzjoni ma

ssirx. Il-grazzja qlajnieha ghaliex ghall-grazzja tal-Mulej hija jinsab tajjeb. Filfatt kemm hu kif ukoll membri tal-familja telghu il-Girgenti jirringrazzjaw lill-Madonna ghal dak kollu li ghamlet magghom. Grazzi Sultana u Omm taghna.

G. Grima minn Hal Qormi kitbet hekk: Kont ghadni kemm ghamilt żjara l-Girgenti fejn ghidna r-rużarju u xi talb iehor. Xi jumejn wara kelli bżonn immur ma qariba tiegħi l-isptar. Morna l-emergenza u wara li ghamlulha xi testijiet, it-tabiba ghajtli wahdi u qaltli li ser ikollhom jaqtgħulha saqajha peress li kien jidher li kellha l-ghadma diġa mikula.

Dak il-hin gietni f'moħħi Ġuża Mifsud u l-Girgenti u f'qalbi bdejt nitlob u wegħedt li jekk ma jaqtgħulhiex saqajha, jiena nippublika din l-ittra. Wara xi jiem iddeċidew li jaqtgħulha sebgha wieħed biss minn saqajha u hekk xorta baqgħet tista' timxi.

Jiena nixtieq niringrazzja lill-Madonna tal-Konsagrazzjoni u lil Ġuża Mifsud li bl-interċessjoni tagħhom qlajna din il-grazzja. Grazzi Madonna u nwegħdek li nerga' nżur il-Girgenti biex niringrazzjak personalment.

Rita Spiteri minn Raħal Ġdid kitbet hekk: Jiena qlajt grazzja kbira mingħand il-Madonna tal-Konsagrazzjoni u bl-interċessjoni ta' Ġuża Mifsud.

Fit-22 ta' Diċembru 2002, ir-raġel hassu hażin u mar l-isptar. Sabulu l-pulmun minfuħ u mimli bl-ilma. It-tabib qallu biex ma jpejjipx iżjed għax jibda jkollu hafna attackki wara xulxin. Kienet sfida iebsa biex jaqtgħom u kulhadd qalli li miraklu jrid ikun biex jaqta' s-sigaretti għax kien ilu 60 sena jpejjep.

Wara li hareġ mill-isptar għamel ftit granet ma jpejjipx iżda reġa' beda jpejjep sakemm fl-24 ta' Diċembru 2003 reġa' tah has hażin akbar u reġa' dahal l-isptar. Nifsu kien maqtuġh għal kollox u ma setax jiehu nifs. Jien dort lejn il-Madonna tal-Konsagrazzjoni u lejn Ġuża.

Lil Ġuża għidtilha, "Inti tafu lil Indri' għax dejjem kien ikun miegħek. Itlob lis-Sinjura tal-Hajja għalih halli jerga' jiġi d-dar u biex ma jpejjipx aktar." Jien kont nieħu l-ilma tal-Madonna u bdejt naghmillu salib fuq sidru waqt li nghid tliet Ave Marijiet fuq ir-ritratt tiegħu sakemm dam l-isptar.

Issa jien hallejt hafna żmien jgħaddi biex nara kif se jibqa' u minn dakinhar 'l hawn is-sigaretti qatt ma semmiehom aktar. Jien hassejt li din kienet grazzja kbira u ta' dan niringrazzja lil Alla, lill-Madonna u lil Ġuża għax semghu it-talb tiegħi.

Mary mill-Hamrun qaltli illi f'Jannar qalulha li kellha z-zokkor. Talbet lill-

Madonna u lil Ġuża u meta riċenti marret għat-testijiet qalulha li m'hijiex dijabetika. Grazzi lil Alla, lill-Madonna u lil Ġuża.

N.N. mill-Munxar, Għawdex kitbet hekk: Nixtieq niringrazzja lill-Madonna tal-Girgenti għall-grazzja li qalghetli. Tmin snin ilu kont ghamilt operazzjoni għax kelli ċesta fl-ovaries. Kollox mexxa sewwa sakemm din is-sena reġgħet tfaċċat ohra n-naħa l-ohra. Kont beżgħana hafna peress li l-professur qalli li probabbli kienet bħal l-ohra. (L-ohra kont hadt il-Chimo għaliha).

Iddeċidejt li din id-darba ma' l-ovaries inneħħi l-utru sabiex innaqqas l-inkwiet għal quddiem. Ghamilt operazzjoni ohra f'Awissu u niringrazzja lil Alla, lill-Madonna u lil Ġuża Mifsud għax ma sabli xejn bħal l-ohra. Wara l-operazzjoni mill-ewwel qalli li ma kienx hemm inkwiet u l-ġimgha l-ohra mort għar-riżultat. Qalli li r-riżultat kien tajjeb u li kelli biss fibroma. Grazzi.

R. Scicluna minn Hal-Qormi kitbet din l-esperjenza li tghid li kellha mill-Madonna: Jiena tlajt il-Girgenti u ersaqt lejn il-Madonna. Dak il-hin tlabtha għal oħti M'Ann li kienet mietet b'kanċer fl-eta' ta' 36 sena. Tlabt lill-Madonna iżzommha hdejha halli ma tbatix iżjed. Jiena tlabtha hafna bil-qalb u tant bdejt nibki li resqet fuq C. Garcia u staqsietni x'għara. Meta għidtilha, hija qalti biex ma noqgħodx nibki u qaltli wkoll li fuq is-santa tal-Madonna hija tara lil ommha u lil missierha. Jiena wkoll xtaqt nara lil oħti. Morna fil-kamra u qbadt santa tal-Madonna, bdejt nara hafna nies fuq is-santa imma ma kontx nafhom.

Wara ftit, imlejt żewġ flixken ilma u morna lejn id-dar. Filgħodu mort għax-xogħol u hadt il-flixken ta' l-ilma miegħi u tajt wieħed lill-imghallem. Meta poġġejt bilqegħda harist lejn is-santa ta' fuq il-flixkun. F'daqqa wahda, mill-ġenb tal-mant tal-Madonna rajt hierġa bħal ombra u wara l-ombra rajt lil oħti.

Meta rajt dan kollu qomt minn posti u mort nistaqsi lill-shabi x'kienu qegħdin jaraw fuq is-santa mingħajr ma għidtilhom x'kont rajt jiena. Huma lil oħti kienu jafuha u mill-ewwel qaluli li kienu qegħdin jaraw lil M'Anna. Jiena aktar ikkonfermajt dak li wrietni l-Madonna tal-Konsagrazzjoni.

Din l-esperjenza apparti li hija ffirmata minn R. Scicluna, hija ffirmata wkoll minn għoxrin persuna ohra li lkoll niżżlu n-numru tal-Karta ta' l-identita' tagħhom.

**** Minhabba nuqqas ta' spazju, uħud mill-grazzji li riċevjuna ser jidhru f'ħarġa ohra.**